

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಹನುಮತ್ತಾಂಡವಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಹನುಮತ್ತಾಂಡವಸ್ತೋತ್ರಂ ||

ವಂದೇ ಸಿಂದೂರವರ್ಣಾಭಂ ಲೋಹಿತಾಂಬರಭೂಷಿತಂ |
ರಕ್ತಾಂಗರಾಗಶೋಭಾಡ್ಯಂ ಶೋಣಪುಚ್ಛಂ ಕಪೀಶ್ವರಂ || 1 ||

ಭಜೇ ಸಮೀರನಂದನಂ ಸುಭಕ್ತಚಿತ್ತರಂಜನಂ
ದಿನೇಶರೂಪಭಕ್ತಕಂ ಸಮಸ್ತಭಕ್ತರಕ್ತಕಂ |
ಸುಕಂಠಕಾರ್ಯಸಾಧಕಂ ವಿಪಕ್ಷಪಕ್ಷಬಾಧಕಂ
ಸಮುದ್ರಪಾರಗಾಮಿನಂ ನಮಾಮಿ ಸಿದ್ಧಕಾಮಿನಂ || 2 ||

ಸುಶಂಕಿತಂ ಸುಕಂಠಭುಕ್ತವಾನ್ ಹಿ ಯೋ ಹಿತಂ ವಚ -
ಸ್ವಮಾಶು ಧೈರ್ಯಮಾಶ್ರಯಾತ್ರ ವೋ ಭಯಂ ಕದಾಪಿ ನ |
ಇತಿ ಪ್ಲವಂಗನಾಥಭಾಷಿತಂ ನಿಶಮ್ಯ ವಾನರಾ -
ಧಿನಾಥ ಆಪ ಶಂ ತದಾ ಸ ರಾಮದೂತ ಆಶ್ರಯಃ || 3 ||

ಸುದೀರ್ಘಬಾಹುಲೋಚನೇನ ಪುಚ್ಛಗುಚ್ಛಶೋಭಿನಾ
ಭುಜದ್ವಯೇನ ಸೋದರೀಂ ನಿಜಾಂಸಯುಗ್ಮಮಾಸ್ಥಿತೌ |
ಕೃತೌ ಹಿ ಕೋಸಲಾಧಿಪೌ ಕಪೀಶರಾಜಸನ್ನಿಧೌ
ವಿದೇಹಜೇಶಲಕ್ಷ್ಮಣೌ ಸ ಮೇ ಶಿವಂ ಕರೋತ್ಸ್ವರಂ || 4 ||

ಸುಶಬ್ದಶಾಸ್ತ್ರಪಾರಗಂ ವಿಲೋಕ್ಯ ರಾಮಚಂದ್ರಮಾಃ
ಕಪೀಶನಾಥಸೇವಕಂ ಸಮಸ್ತನೀತಿಮಾರ್ಗಗಂ |
ಪ್ರಶಂಸ್ಯ ಲಕ್ಷ್ಮಣಂ ಪ್ರತಿ ಪ್ರಲಂಬಬಾಹುಭೂಷಿತಃ
ಕಪೀಂದ್ರಸಖ್ಯಮಾಕರೋತ್ ಸ್ವಕಾರ್ಯಸಾಧಕಃ ಪ್ರಭುಃ || 5 ||

ಪ್ರಚಂಡವೇಗಧಾರಿಣಂ ನಗೇಂದ್ರಗರ್ವಹಾರಿಣಂ
ಫಣೀಶಮಾತ್ರಗರ್ವಹೃದ್ದಶಾಸ್ಯವಾಸನಾಶಕ್ಯತ್ |
ವಿಭೀಷಣೇನ ಸಖ್ಯಕೃದ್ವಿದೇಹಜಾತಿತಾಪಹೃತ್
ಸುಕಂಠಕಾರ್ಯಸಾಧಕಂ ನಮಾಮಿ ಯಾತುಘಾತಕಂ || 6 ||

ನಮಾಮಿ ಪುಷ್ಪಮೌಲಿನಂ ಸುವರ್ಣವರ್ಣಧಾರಿಣಂ
ಗದಾಯುಧೇನ ಭೂಷಿತಂ ಕಿರೀಟಕುಂಡಲಾನ್ವಿತಂ |
ಸುಪುಚ್ಛಗುಚ್ಛತುಚ್ಛಲಂಕದಾಹಕಂ ಸುನಾಯಕಂ
ವಿಪಕ್ಷಪಕ್ಷರಾಕ್ಷಸೇಂದ್ರಸರ್ವವಂಶನಾಶಕಂ || 7 ||

ರಘೂತ್ತಮಸ್ಯ ಸೇವಕಂ ನಮಾಮಿ ಲಕ್ಷ್ಮಣಪ್ರಿಯಂ
ದಿನೇಶವಂಶಭೂಷಣಸ್ಯ ಮುದ್ರಿಕಾಪ್ರದರ್ಶಕಂ |
ವಿದೇಹಜಾತಿಶೋಕತಾಪಹಾರಿಣಂ ಪ್ರಹಾರಿಣಂ
ಸುಸೂಕ್ಷ್ಮರೂಪಧಾರಿಣಂ ನಮಾಮಿ ದೀರ್ಘರೂಪಿಣಂ || 8 ||

ನಭಸ್ವದಾತ್ಮಜೇನ ಭಾಸ್ವತಾ ತ್ವಯಾ ಕೃತಾ ಮಹಾ -
ಸಹಾಯತಾ ಯಯಾ ದ್ವಯೋರ್ಹಿತಂ ಹ್ಯಭೂತ್ಸ್ವಕೃತ್ಯತಃ |
ಸುಕಂಠ ಆಪ ತಾರಕಾಂ ರಘೂತ್ತಮೋ ವಿದೇಹಜಾಂ
ನಿಪಾತ್ಯ ವಾಲಿನಂ ಪ್ರಭುಸ್ತತೋ ದಶಾನನಂ ಖಲಂ || 9 ||

ಇಮಂ ಸ್ತವಂ ಕುಜೇಽಹ್ನಿ ಯಃ ಪಠೇತ್ಸುಚೇತಸಾ ನರಃ
ಕಪೀಶನಾಥಸೇವಕೋ ಭುನಕ್ತಿ ಸರ್ವಸಂಪದಃ |
ಪ್ಲವಂಗರಾಜಸತ್ಕೃಪಾಕಟಾಕ್ಷಭಾಜನಸ್ಸದಾ
ನ ಶತ್ರುತೋ ಭಯಂ ಭವೇತ್ಕದಾಪಿ ತಸ್ಯ ನುಸ್ತ್ವಿಹ || 10 ||

|| ಶ್ರೀ ಹನುಮತ್ತಾಂಡವಸ್ತೋತ್ರಂ ಸಮಾಪ್ತಂ ||